

खेलों की उड़ान, विकसित भारत की पहचान



ललित गर्ग

29 अगस्त 1905 को जन्मे मेजर ध्यानचंद भारतीय हॉकी के ऐसे जादूगर थे, जिन्होंने अपनी स्टिक से केवल गोल नहीं किए, बल्कि दुनिया के खेल मानचित्र पर भारत की पहचान अंकित की। 1928, 1932 और 1936 के ओलंपिक में भारतीय हॉकी टीम की स्वर्णिम सफलता में उनका योगदान ऐतिहासिक रहा। उनके खेल में कौशल के साथ राष्ट्रभक्ति, अनुशासन और समर्पण का अद्भुत समन्वय था। उनके सम्मान में राष्ट्रीय खेल दिवस मनाना वास्तव में उस खेल-दर्शन को याद करना है जिसमें प्रतिभा से बड़ा परिश्रम और व्यक्तिगत उपलब्धि से बड़ा राष्ट्र का गौरव होता है।

राष्ट्रीय खेल दिवस केवल एक महान खिलाड़ी की स्मृति को नमन करने का अवसर नहीं, बल्कि राष्ट्र की खेल-चेतना को जगाने एवं खेल आयामों को नये शिखर देने का दिन है। 29 अगस्त को मनाया जाने वाला यह दिवस हॉकी के महानायक मेजर ध्यानचंद की जयंती से जुड़ा है। खेल किसी राष्ट्र की शक्ति का केवल प्रदर्शन नहीं होते, वे उसके आत्मविश्वास, अनुशासन, सामूहिकता और वैश्विक प्रतिष्ठा के दर्पण भी होते हैं। आज जब भारत 2047 में स्वतंत्रता की शताब्दी तक विकसित राष्ट्र बनने के संकल्प के साथ आगे बढ़ रहा है, तब खेलों को राष्ट्रीय विकास की मुख्यधारा से जोड़ना समय की अनिवार्यता है। स्वस्थ नागरिक, अनुशासित युवा, विश्वस्तरीय खिलाड़ी और खेल-संस्कृति से संपन्न समाज-ये विकसित भारत की आधारशिलाएं हैं।

29 अगस्त 1905 को जन्मे मेजर ध्यानचंद भारतीय हॉकी के ऐसे जादूगर थे, जिन्होंने अपनी स्टिक से केवल गोल नहीं किए, बल्कि दुनिया के खेल मानचित्र पर भारत की पहचान अंकित की। 1928, 1932 और 1936 के ओलंपिक में भारतीय हॉकी टीम की स्वर्णिम सफलता में उनका योगदान ऐतिहासिक रहा। उनके खेल में कौशल के साथ राष्ट्रभक्ति, अनुशासन और समर्पण का अद्भुत समन्वय था। उनके सम्मान में राष्ट्रीय खेल दिवस मनाना वास्तव में उस खेल-दर्शन को याद करना है जिसमें प्रतिभा से बड़ा परिश्रम और व्यक्तिगत उपलब्धि से बड़ा राष्ट्र का गौरव होता है। ध्यानचंद की विरासत आज के खिलाड़ियों को यह संदेश देती है कि खेल का अंतिम लक्ष्य केवल पदक नहीं, बल्कि देश के लिए सम्मान अर्जित करना है। निश्चित तौर पर खेल अब मनोरंजन नहीं, राष्ट्रीय शक्ति हैं। एक समय भारत में खेलों को पढ़ाई या रोजगार के विकल्प के रूप में गंभीरता से नहीं देखा जाता था। आज परिस्थितियां तेजी से बदली हैं। क्रिकेट से आगे बढ़कर एथलेटिक्स, बैडमिंटन, कुश्ती, मुक्केबाजी, निशानेबाजी, भारोत्तोलन, हॉकी, टेबल टेनिस, तीरंदाजी, शतरंज और अनेक अन्य खेलों में भारतीय खिलाड़ी विश्व स्तर पर अपनी पहचान बना रहे हैं। नीरज चोपड़ा ने एथलेटिक्स में ओलंपिक स्वर्ण जीतकर भारतीय युवाओं को बताया कि ट्रैक और फील्ड में भी भारत विश्व विजेता बन सकता है। पी. वी. सिंधु ने बैडमिंटन में लगातार दो ओलंपिक पदक जीतकर नई पीढ़ी के लिए आदर्श स्थापित किया। मनु भाकर, डी. गुंफेश, मीराबाई चानू, निकहत जरीन, लवलीना बोरोगहेन, अर्विन लेखरा, हरमनप्रीत सिंह और अनेक खिलाड़ियों ने असंग-असंग खेलों में भारतीय प्रतिभा की व्यापकता सिद्ध की है। यह बदलाव किसी एक खिलाड़ी की सफलता नहीं, बल्कि बदलती हुई राष्ट्रीय खेल-संस्कृति का संकेत है। टोक्यो 2020 में भारत ने सात पदक जीते और पेरिस 2024 में छह पदक हासिल किए। पदकों की संख्या भले ही अभी



विकसित खेल राष्ट्रों के बराबर न हो, लेकिन भारतीय खेलों की चौड़ाई और प्रतिस्पर्धात्मक क्षमता लगातार बढ़ी है। पैरालंपिक खेलों में भारतीय खिलाड़ियों का प्रदर्शन तो विशेष रूप से प्रेरणादायी रहा है। उन्होंने यह मिथक तोड़ा है कि शारीरिक सीमाएं सफलता की सीमा निर्धारित करती हैं। भारत की वास्तविक उपलब्धि केवल पदकों में नहीं है। आज छोटे शहरों, कस्बों और गांवों से निकलने वाले युवा अंतरराष्ट्रीय प्रतियोगिताओं में देश का प्रतिनिधित्व कर रहे हैं। यह खेलों के लोकतंत्रीकरण की दिशा में महत्वपूर्ण परिवर्तन है। प्रधानमंत्री नरेंद्र मोदी ने खेलों को राष्ट्रीय विकास और युवा सशक्तीकरण के महत्वपूर्ण माध्यम के रूप में सामने रखा है। 'खेलो इंडिया' जैसी पहल ने विद्यालयों, विश्वविद्यालयों और जमीनी स्तर पर प्रतिभाओं की पहचान तथा खेल अवसरंचना के विकास को गति दी है। टॉपस-टारगेट ओलंपिक पोडियम स्कीम के माध्यम से संभावित ओलंपिक पदक विजेताओं को लक्षित सहायता दी जाती है। खेलो इंडिया यूथ गेम्स और विश्वविद्यालय खेलों ने युवाओं को प्रतिस्पर्धात्मक मंच उपलब्ध कराया है। खिलाड़ियों के प्रशिक्षण, पोषण, विदेशी प्रशिक्षण, आधुनिक उपकरण, वैज्ञानिक सहयोग और आर्थिक सहायता पर बढ़ता ध्यान इस बात का संकेत है कि खेल नीति अब केवल प्रतियोगिता आयोजित करने तक सीमित नहीं है। प्रतिभा की खोज से लेकर उसे विश्वस्तरीय खिलाड़ी बनाने तक एक समग्र खेल-परिसंस्था तैयार करने की कोशिश हो रही है।

जब हम 2047 में स्वतंत्रता की शताब्दी मनाएंगे, तब विकसित भारत की तस्वीर केवल ऊंची जीडीपी, आधुनिक सड़कों, अत्याधुनिक तकनीक और विश्वस्तरीय शहरों से पूरी नहीं होगी। विकसित भारत का वास्तविक अर्थ होगा-

स्वस्थ नागरिक, ऊजावार्ान युवा, मानसिक रूप से मजबूत समाज और विश्व मंच पर आत्मविश्वास से खड़ा राष्ट्र। इस लक्ष्य में खेलों की भूमिका निर्णायक है। खेल युवाओं को नशे, निष्क्रिय जीवनशैली और दिशाहीनता से दूर रख सकते हैं। वे समयबद्धता, लक्ष्य-निर्धारण, हार को स्वीकार कर पुनः प्रयास करने की क्षमता और नेतृत्व सिखाते हैं। खेल मैदान लोकतंत्र की तरह हैं-यहां प्रदर्शन, अनुशासन और योग्यता ही निर्णायक होते हैं। आज देश में फिटनेस और सक्रिय जीवनशैली को बढ़ावा देने की जरूरत इसलिए भी है क्योंकि आर्थिक विकास तभी सार्थक होगा जब उसकी ऊर्जा स्वस्थ मानव संसाधन में परिवर्तित हो। फिट भारत ही उत्पादक भारत और शक्तिशाली भारत का आधार बन सकता है।

खेलों की एक और बड़ी शक्ति है-वे सीमाओं के पार संवाद स्थापित करते हैं। मैदान में प्रतिद्वंद्वी देश आमने-सामने होते हैं, लेकिन खेल के बाद वही खिलाड़ी एक-दूसरे के अनुभव, संस्कृति और मानवीय भावनाओं को समझते हैं। ओलंपिक और अंतरराष्ट्रीय प्रतियोगिताएं देशों के बीच संवाद और सद्भाव का माध्यम बनती हैं। भारत की खेल उपलब्धियां उसकी सॉफ्ट पावर को मजबूत करती हैं। जब भारतीय खिलाड़ी विश्व मंच पर तिरंगा फहराते हैं और राष्ट्रगान गुंजता है, तो करोड़ों भारतीयों में एक साथ गर्व और एकता की अनुभूति पैदा होती है। खेलों ने भारत को दुनिया के सामने एक युवा, आत्मविश्वासी और प्रतिभाशाली राष्ट्र के रूप में प्रस्तुत करने में महत्वपूर्ण भूमिका निभाई है। इन उपलब्धियों के बावजूद भारत को खेल महाशक्ति बनने के लिए लंबा रास्ता तय करना है। गांव-गांव तक अच्छे मैदान, प्रशिक्षित कोच, खेल विज्ञान केंद्र, पोषण सुविधाएं और आधुनिक उपकरण पहुंचाने

मराठी अस्मिताबोध की नई अभिव्यक्ति

पहुंचता है। भारतीय राष्ट्रीयता के समर्थन में हृदयविधता में एकताह्म का पाठ हर भारतीय को स्कूली युद्धों में मिला है। लेकिन जीवन की कठोर राहों पर उतरते हैं तो पता चलता है कि राष्ट्रीयता की असल धारा जितनी गहरे तक हिंदी हृदय प्रदेशों में बहती है, उतनी गैर हिंदीभाषी प्रदेशों में नजर नहीं आती। दिलचस्प यह है कि राष्ट्रीयता के पुरजोर पोषक इन इलाकों को उपहास में कभी बीमारूक कहा जाता था। इन पर गोबरपट्टी और गोबरनाडु का विशेषण खास धारा की वैचारिकी ने जो चप्पा कर रखा है। इस सोच की प्रमुख वजह आर्थिक रूप से इन इलाकों का अपेक्षाकृत उपराष्ट्रीयता वाले इलाकों से पिछड़े रहना है। इसी वजह से रोजी-रोटी की खातिर महाराष्ट्र के टैक्सी और ऑटो चालकों में सबसे बड़ी संख्या भ्रदस माने वाले बिहार, झारखंड, पूर्वी उत्तर प्रदेश आदि के प्रवासी शामिल हैं। जाहिर है कि मराठी का कामचलाऊ ज्ञान रखने के नियम का शिकार यही लोग ज्यादा हुए हैं। इससे इनकी ही रोजी-रोटी पर संकट बढ़ा है। महाराष्ट्र के ताजा आर्थिक सर्वेक्षण के मुताबिक, राज्य में 12 लाख 96 हजार से ज्यादा ऑटो हैं, जबकि करीब पांच लाख टैक्सियां हैं। यहां के परिवहन विभाग के मुताबिक, अकेले ग्रेटर मुंबई इलाके में करीब पांच लाख टैक्सियां और ऑटो रिक्शा चल रहे हैं। इनमें करीब 75 फीसद ऑटो-टैक्सी चालक गैर मराठी और हिंदीभाषी इलाकों के ही हैं। राज्य के दूसरे इलाकों में

करीब आधे ऑटो-टैक्सी चालक हिंदीभाषी हैं। महाराष्ट्र ही क्यों, किसी भी राज्य के सेवा क्षेत्र में कार्य करने वाले लोगों को वहां की स्थानीय भाषा आनी चाहिए। उनके रोजाना का काम स्थानीय भाषा के कामचलाऊ ज्ञान से चल सकता है। बड़ा सवाल यह है कि मराठी के कामचलाऊ ज्ञान का पैमाना क्या हो, महाराष्ट्र सरकार का आदेश इस मसले में स्पष्ट नहीं है। विवाद और परेशानी इस वजह से भी है। सर्विस सेक्टर और रेहड़ी-पटरी लगाने वाले अक्सर कामकाज करते-करते स्थानीय भाषा सीख लेते हैं। दिल्ली के कर्नाट प्लेस में हथकरघा और दस्तगारी का सामान बेचने वाली गुजराती महिलाएं कम शिक्षित हैं। लेकिन वे हिंदी ही नहीं, अंग्रेजी, जर्मन और स्पॅनिश भी धाराप्रवाह बोल लेती हैं। तमिलनाडु को लेकर धारणा है कि वहां घोर हिंदी विरोधी माहौल है। लेकिन वहां के प्रमुख पर्यटन स्थल महाबलीपुरम्‌ में भीख मांगने वाले भी बहुभाषी मिल जाते हैं, जो हिंदीभाषी सैलानियों से हिंदी में भीख मांगते हैं। वहां घूम-घूमकर छोटे-मोटे सामान बेचने वाली लड़कियां भी तकरीबन अनपढ़ हैं, लेकिन वे हिंदी, गुजराती, बांग्ला आदि बोल लेती हैं। कहां कोई प्लेस के फुटपाथ पर दस्तगारी का सामान बेचने वाली गुजराती महिलाएं हों या कोलकाता की गलियों में दुकान लगाने वाले बिहार और पूर्वी उत्तर प्रदेश के लोग हों, अगर वे अंग्रेजी और बांग्ला आदि बोलते हैं तो इसकी वजह कोई स्कूली शिक्षा नहीं, बल्कि रोजाना का संपर्क और जरूरत है। ऐसा नहीं कि

महाराष्ट्र के ऑटो-टैक्सी चालक मराठी का कामचलाऊ ज्ञान या समझ नहीं रखते। यहां ध्यान रखने की बात है कि अपनी माटी से दूर जब कोई ऑटो या टैक्सी चलाने का काम चुनता है तो वह तत्काल सड़क पर नहीं उतरता। वह पहले सड़कों की चारधाम यात्रा है, उनकी भाषा को समझने की कोशिश करता है। भाषा विज्ञान की नजर से देखें तो मराठी, गुजराती और राजस्थानी ऐसी भाषाएं नहीं है, जिन्हें आम हिंदीभाषी समझ नहीं सकता। ठीक इसी तरह इन भाषा-भाषियों के लिए हिंदी भी ऐसी भाषा नहीं है, जिसे वे न समझ सकें। भाषा को लेकर जब भी कोई विवाद उठता है, पूर्व मुख्य चुनाव आयुक्त टीएन शेषन का एक इंटरव्यू याद आता है। जिसमें उन्होंने अपनी दादी की चारधाम यात्रा का जिक्र किया था। उनकी दादी ने शायद पिछली सदी के दूसरे दशक में तमिलनाडुके पालघाट इलाके के अपने गांव से चारधाम की यात्रा की थी और महीनों बाद सकुशल वापस लौट आई थीं। शेषन ने कहा था कि उनकी दादी तमिल के अलावा कोई अन्य भाषा नहीं जानती थीं, लेकिन उन्हें चारधाम यात्रा से दिक्कत नहीं हुई। सिर्फ शेषन ही नहीं, सदियों से लोग भारत के एक कोने से लेकर दूसरे कोने तक तीर्थ यात्राएं करते रहे हैं। आज तो तकनीक का विस्तार हो गया है, संचार क्रांति हो चुकी है। जब ये सहूलियतें नहीं थीं, तब क्या तीर्थ यात्राएं रूकतीं। तब क्या भाषाएं बाधा बनीं। ऐसे में सवाल यह है कि फिर आन भाषा कैसे चुनौती बन सकती है।

कोर्ट परिसर और बाहर गैंगवार कानून व्यवस्था पर सवाल



मनोज कुमार अग्रवाल

अदालतों और कचहरी परिसरों के बाहर इस तरह की अपराधिक घटनाएं सुरक्षा व्यवस्था पर बड़ा सवाल उठाती हैं और आम नागरिकों में डर पैदा करती हैं।अदालतों के बाहर लगातार बढ़ रही गैंगवार और गोलीबारी की घटनाएं देश में न्यायपालिका और पुलिस की सुरक्षा व्यवस्था पर गंभीर सवाल खड़े करती हैं दरअसल कई बार कोर्ट परिसरों के गेट पर पर्याप्त पुलिसकर्मी या मेटल डिटेक्टर नहीं होते हैं। वकीलों, मुवक्किलों और आम जनता की भारी भीड़ के कारण संदिग्ध लोगों की पहचान करना कठिन हो जाता है। आने-जाने वाले वाहनों और लोगों की सघन तलाशी न होना अपराधियों को मौका देता है।देश के कई हिस्सों में अदालत परिसरों व उनके आस-पास अपराधी गिरोहों तथा अन्य लोगों द्वारा गोलीबारी और हिंसा का सिलसिला कुछ समय से जारी है जिससे ये स्थान असुरक्षित होते जा रहे हैं जिसका अनुमान पिछले दिनों लगातार हो रही घटनाओं से लगाया जा सकता है आपको बता दें 20 अगस्त 2026 को हरियाणा के हिसार कोर्ट परिसर में गोलीबारी की एक बड़ी घटना सामने आई, जिसमें ताबड़तोड़ गोलियां चलाकर गैंगस्टर विनोद पाणु की हत्या कर दी गई। आपको याद होगा 24 सितम्बर, 2021 को दिल्ली की

रोहिणी अदालत के अंदर जज के सामने 2 हमलावरों ने गैंगस्टर जितेंद्र मान उर्फ गोगी को गोलियों से भून डाला।बिहार - फरवरी 2024: अरा सिविल कोर्ट गेट के पास बदमाशों ने पेशी पर आए एक बुजुर्ग आरोपी पर ताबड़तोड़ गोलियां चलाई, जिससे इलाके में सनसनी फैल गई।8 जुलाई, 2022 को मोगा (पंजाब) के अदालत परिसर में एक केस के सिलसिले में पेशी भुगतने आए दोनों पक्षों के लोगों में पार्किंग एरिया में गाड़ी आगे बढ़ाने को लेकर हुए विवाद में एक पक्ष के लोगों ने दूसरे पक्ष के लोगों पर गोलियां चला दीं।7 फरवरी, 2023 को लुधियाना में पेशी भुगतने आए लोगों के 2 गुटों के बीच बहस के बाद एक पक्ष द्वारा फायरिंग कर देने से 3 लोग घायल हो गए।21 अप्रैल, 2023 को दिल्ली के साकेत कोर्ट परिसर में एक वकील ने पेशी भुगतने आई एक महिला के साथ पुराने विवाद के चलते उस पर गोलियां चला दीं जिससे वह गंभीर रूप से घायल हो गई। 6 जुलाई, 2023 को दिल्ली की तीस हजारी अदालत में 2 वकीलों के गुप्ों के बीच झगड़े के बाद पहले दोनों धड़ों ने एक-दूसरे पर पत्थरों से हमला किया और फिर एक धड़े के वकील ने दूसरे धड़े के वकील पर गोली चला दी। 4 सितम्बर, 2025 को भिवानी (हरियाणा) अदालत परिसर में वकीलों के एक चैम्बर के निकट अपने परिचितों के साथ बैठे एक व्यक्ति पर हमलावरों ने गोलियां चला कर उसे मार डाला। इस मामले की जांच रिपोर्ट में पता चला कि हमलावर वास्तव में उक्त व्यक्ति को मारने नहीं आए थे। उनका निशाना तो बिजेंद्र और काला नामक 2 व्यक्ति थे। सुपारी लेकर हमलावरों ने उन दोनों की हत्या की योजना बनाई थी परंतु फायरिंग के दौरान गोली गलत व्यक्ति को लग गई। 16 मई, 2026 को खरखोदा (हरियाणा) अदालत में दहेज प्रताड़ना और घरेलू विवाद के मामले में पेशी

भुगतने आए नीरज उर्फ कातिया के पेशी के बाद एस.डी.एम. कार्यालय के निकट पहुंचते ही कार में सवार हमलावरों ने उस पर ताबड़तोड़ गोलियां चला दीं, जिससे नीरज की मौत हो गई। 6 अगस्त, 2026 को चरखी दादरी (हरियाणा) में अदालत में पेशी के बाद जा रहे 7 युवकों पर दूसरे पक्ष द्वारा अदालत परिसर से कुछ ही दूरी पर की गई ताबड़तोड़ फायरिंग के परिणामस्वरूप कार में सवार सभी युवक गंभीर रूप से घायल हो गए जिनमें से एक युवक की इलाज के दौरान मौत हो गई। उसकी गर्दन और पैरों पर 3 गोलियां लगी थीं। और अब 20 अगस्त, 2026 को हिसार (हरियाणा) के कोर्ट परिसर में गैंगस्टर विनोद काना पेशी भुगतने के बाद जब अपने साथियों के साथ पैदल चल कर बाहरी गेट के पास पहुंचा तो अचानक 2 हमलावरों ने ताबड़तोड़ 12 राउंड्स से अधिक गोलियां बरसा कर विनोद काना की हत्या कर दी। इस हमले में गोली लगने से गैंगस्टर का एक साथी घायल हो गया तथा दूसरे के हाथ पर छेरे लगे। ये तो सिर्फ कुछ वारदातें बानगी हैं आए दिन अपराधी अदालत में और बाहर परस्पर रंजिसन खून खराबा कर रहे हैं उन्हें कानून का तनिक भय नहीं है। इसी तरह की घटनाओं पर चिंता व्यक्त करते हुए 12 अगस्त, 2023 को जस्टिस एस. रविंद्र भट्ट ने सुप्रीमकोर्ट में देश भर के न्यायिक परिसरों में अदालतों में सुरक्षा सम्बन्धी रणनीति बनाने की आवश्यकता पर बल देते हुए कहा था कि, ऐसी घटनाएं न केवल जजों बल्कि वकीलों, अदालत के कर्मचारियों और आम जनता की सुरक्षा के लिए भी खतरा उत्पन्न करती हैं। अदालत परिसरों में सुरक्षा मजबूत करने के आदेश देते हुए उन्होंने कहा कि, एक ऐसे स्थान के रूप में अदालत की पवित्रता को बनाए रखने के लिए समझौता नहीं किया जा सकता। अतः न्यायिक संस्थान सभी पक्षकारों की भलाई के लिए व्यापक कदम उठाएं।

अदालत परिसरों में इस प्रकार की घटनाएं सुरक्षा प्रणाली में खामियों का मुंह बोलता उदाहरण हैं। इससे लिए जहां अदालत परिसरों में सुरक्षा व्यवस्था मजबूत करने की आवश्यकता है, वहीं अनेक अदालतों में प्रमुख स्थानों पर जहां अभी भी कैमरे नहीं लगे और जो लगे हैं, उनमें से भी अधिकांश काम नहीं कर रहे, उनका चालू हालत में होना अदालतों में सुरक्षा के लिए जरूरी है। कोर्ट के बाहर अपराधियों की गतिविधियों पर प्रभावी अंकुश लगाने के लिए सख्त प्रवेश नियंत्रण, आधुनिक तकनीक और पुलिस-प्रशासन के बीच बेहतर तालमेल की आवश्यकता है।अदालत परिसरों की सुरक्षा और अपराधियों के नियंत्रण के मुख्य उपाय इस प्रकार हैं:सख्त प्रवेश नियंत्रण: प्रत्येक प्रवेश द्वार पर मेटल डिटेक्टर, डोर-फ्रेम मेटल डिटेक्टर और बैगेज स्कैनर लगाए जाएं। बिना वैध पहचान पत्र या कोर्ट पास के किसी भी बाहरी व्यक्ति का प्रवेश वर्जित हो।सीसीटीवी निगरानी की व्यवस्था होनी चाहिए परिसर के चारों ओर, गेट और गलियारों में उच्च गुणवत्ता वाले कैमरे लगाकर एक केंद्रीय नियंत्रण कक्ष से 24 घंटे निगरानी की जाए। पुलिस विभाग द्वारा अदालत परिसरों के लिए एक विशेष और प्रशिक्षित सशस्त्र सुरक्षा बल तैनात किया जाए।तातायात और पार्किंग नियमन अदालत के आसपास अवैध पार्किंग और भीड़भाड़ पर पूरी तरह रोक हो, ताकि संदिग्ध वाहनों या व्यक्तियों की आवाजाही पर नजर रखी जा सके।खुफिया तंत्र और त्वरित कार्रवाई: स्थानीय पुलिस को अपराधियों की टोह लेने वाली और संदिग्ध गतिविधियों में शामिल तत्वों की पहचान कर तुरंत कार्रवाई करने के निर्देश हों। इसके साथ ही अदालतों में पुलिस की तैनाती बढ़ा कर सुरक्षा के पुख्ता प्रबंध करने की जरूरत है ताकि वहां खूनखराबे और मारकाट की घटनाओं के चलते न्याय प्रक्रिया में बाधा न पड़े।

संपादकीय

भयावह हिमालयी त्रासदी

बीते बुधवार को नेपाल में आई भयावह जल-प्रलय जैसी घटना में हुई जन-धन की हानि ने प्रकृति के विकराल रूप के सामने हमारी लाचारी को ही दर्शाया है। वहीं भीषण बाढ़ से हुई तबाही ने हिमालयी इलाके में बढ़ते जलवायु जोखिमों और आपदा से निपटने की हमारी तैयारियों में गंभीर चूकों को भी उजागर किया है। इस प्राकृतिक रौद्र में नेपाली लोगों और विदेशियों समेत मरने वालों की संख्या में लगातार वृद्धि हो रही है। इसके साथ ही नेपाल के कई जिलों में पुलों, सड़कों व सार्वजनिक संपत्तियों को भारी नुकसान भी पहुंचा है। निस्संदेह, यह विकराल प्राकृतिक आपदा हिमालयी क्षेत्रों में स्थित दक्षिण एशियाई देशों और उनके बाहरी इलाकों के लिये एक गंभीर चेतावनी भी है। शुरुआती आकलन बताते हैं कि ग्लेशियर टूटने और चट्टानों के खिसकने से भोटेकोशी नदी की सहायक नदी ल्हेन्डे का बहाव रुक गया था, बाद में बढ़ते पानी व मलबे के दबाव से कृत्रिम बांध टूटने से नदी में बाढ़ आ गई। जिसके फलस्वरूप पहाड़ी ढलानों में तेज गति से पानी व मलबा नीचे की ओर रौद्र रूप से बहने लगा। अब भले ही इस तबाही की मूल वजह हिमखंड टूटना, ग्लेशियर झील का फटना, जमीन का खिसकना बताया जा रहा हो, लेकिन हकीकत यह है कि हिमालयी क्षेत्र में प्राकृतिक दुर्घटनाओं के लिये हिमालयी पहाड़ बेहद खतरनाक बनते जा रहे हैं। दरअसल, हिमालयी पर्वत श्रृंखलाओं में ग्लेशियर तेजी से पिघल रहे हैं और इसके चलते खतरनाक ग्लेशियर झीलें बन रही हैं। जिनमें से कई को भविष्य के लिये खतरनाक माना जा रहा है। इस आसन्न संकट में ग्लोबल वार्मिंग की भी बड़ी भूमिका है। वैज्ञानिक चेतावनी दे रहे हैं कि बढ़ता तापमान ग्लेशियरों की पीछे हटने की रफ्तार को बढ़ा रहा है। हाल के वर्षों में बर्फबारी और बारिश के पैटर्न में तेजी से बदलाव भी आ रहा है। जो पहाड़ी ढलानों को अस्थिर बना रहा है। बहुत संभव है कि जलवायु परिवर्तन भले ही हिमालय में होने वाली प्राकृतिक आपदाओं का एकमात्र कारण न हो, लेकिन यह परिवर्तन ऐसी स्थितियां जरूर पैदा कर रहा है, जहां प्राकृतिक आपदाओं की पुनरावृत्ति बढ़ जाए और वे ज्यादा विनाशकारी साबित हों। यही वजह है कि नेपाल में अचानक आई इस बाढ़ को एक बड़े और तेजी से गंभीर होते क्षे्रीय बदलाव के रूप में देखा जाना चाहिए।

चिंतन-मनन

साधना और सुविधा

आसक्ति के पथ पर आगे बढ़ने वाले अनाथ आकांक्षाओं को विस्तार देते हैं। उनकी इच्छाओं का इतना विस्तार हो जाता है, जहां से लौटना संभव नहीं है। उस विस्तार में व्यक्ति का अस्तित्व विलीन हो जाता है। फिर वह अपने लिए नहीं जीता। उसके जीवन का आधार पदार्थ बन जाता है। पदार्थ जब मनुष्य पर हावी हो जाए तो समस्या क्यों नहीं होगी? आसक्ति अपने आप में समस्या है। इस समस्या का समाधान पदार्थ के विस्तार में नहीं, संयम में है। संयम के पथ पर वही चल सकता है, जो पदार्थ से विरक्त होने लगता है। जिन लोगों को विरक्ति का पथ प्राप्त है, जो जीवनभर इस पथ पर चलने के लिए कृतसंकल्प हैं, उनके सामने किसी प्रकार का प्रलोभन नहीं होना चाहिए। पदार्थ जीवन की आवश्यकता की पूर्ति का साधन है, यह भाव जब तक प्रबल रहता है, उसके प्रति आसक्ति पैदा नहीं होती। किंतु जब पदार्थ साध्य बन जाता है, तब व्यक्ति का दृष्टिकोण बदल जाता है। बदला हुआ दृष्टिकोण व्यक्ति को स्वच्छंद बनाता है, सुविधावादी बनाता है और उसे संग्रह की प्रेरणा देता है। स्वच्छंदता, सुविधावाद और संग्रहवृत्ति-ये तीन सकार साधना के विघ्न हैं। साधना के क्षेत्र में आगे बढ़ने के लिए इनका सीमाकरण करना ही होगा। वैचारिक स्वतंत्रता का जहां तक प्रश्न है, साधना के साथ उसका कोई विरोध नहीं है। पर विचार की स्वतंत्रता की यह अर्थ नहीं है कि व्यक्ति अपनी सीमा, संविधान और परंपरा से विमुख होकर उच्छृंखल बन जाए। उच्छृंखलता या स्वच्छंदता जहां प्रवेश पा लेती है, वहां से अनुशासन, व्यवस्था आदि तत्वों का पलायन हो जाता है। यह स्थिति व्यक्ति और समूह दोनों के लिए हितकर नहीं है। सुविधा के साथ भी साधना का विरोध नहीं है। साधना के नियम जिस सीमा तक स्वीकृति देते हैं, उस सीमा में सहज रूप से कोई सुविधा प्राप्त होती हो तो उसका उपयोग सम्मत है। जैन साधना पद्धति में शरीर को साधने का विधान तो है, पर उसे कष्ट देना कभी अभीष्ट नहीं है।



गरीब विद्यार्थियों के लिए बनेगा संत शिरोमणि अमरा भगत छात्रावास, अहिल्याबाई पुस्तकालय एवं स्मारक

भूमि पूजन के साथ निर्माण कार्य प्रारंभ, भामाशाहों ने की उदार मन से सहयोग की घोषणा

सामुदायिक प्रेषण

रामसिंह मीणा रघुनाथपुरा/बड़ीसादड़ी । अखिल भारतीय धनगर गायरी समाज एवं पुण्यश्लोक लोकमाता अहिल्याबाई सेवा संस्थान, बड़ीसादड़ी के तत्वावधान में समाज के गरीब एवं जरूरतमंद विद्यार्थियों के उज्ज्वल भविष्य को ध्यान में रखते हुए संत शिरोमणि अमरा भगत छात्रावास, लोकमाता अहिल्याबाई पुस्तकालय/स्मारक के निर्माण कार्य का शुभारंभ शुक्रवार को विधिवत पूजा-अर्चना एवं वैदिक मंत्रोच्चार के साथ किया गया भूमि पूजन कार्यक्रम में समाज के वरिष्ठजन, पदाधिकारी, समाजबंधु एवं विभिन्न क्षेत्रों से आए गणमान्य नागरिक उपस्थित रहे। वक्ताओं ने कहा कि यह निर्माण कार्य समाज में शिक्षा, संस्कार और सांस्कृतिक चेतना को नई दिशा देने वाला महत्वपूर्ण प्रयास है

छात्रावास से मिलेगा गुणवत्तापूर्ण आवास

वक्ताओं ने बताया कि संत शिरोमणि अमरा भगत छात्रावास के निर्माण से आर्थिक रूप से कमजोर एवं ग्रामीण अंचल के विद्यार्थियों को गुणवत्तापूर्ण शिक्षा प्राप्त करने के लिए बेहतर आवासीय सुविधा उपलब्ध होगी। इससे समाज में शिक्षा का स्तर बढ़ेगा, अधिक से अधिक विद्यार्थी उच्च शिक्षा की ओर अग्रसर होंगे तथा आने वाली पीढ़ियों को आगे बढ़ने का सशक्त अवसर मिलेगा।



ज्ञान और प्रेरणा का केंद्र बनेगा परिसर

निर्माणाधीन अहिल्याबाई पुस्तकालय विद्यार्थियों एवं युवाओं के लिए ज्ञान का केंद्र बनेगा, जहां विभिन्न विषयों की पुस्तकों के साथ लोकमाता अहिल्याबाई के जीवन, उनके आदर्शों, सुशासन, लोककल्याण एवं धर्मरक्षा से जुड़े साहित्य का भी विशेष संग्रह रहेगा वहीं लोकमाता अहिल्याबाई स्मारक में उनके जीवन के प्रेरणादायी प्रसंग, सनातन धर्म के संरक्षण एवं संवर्धन में उनके अतुलनीय योगदान, देशभर में उनके द्वारा करवाए गए मंदिरों, घाटों, धर्मशालाओं एवं जनकल्याणकारी कार्यों को चित्रों एवं अन्य माध्यमों से प्रदर्शित किया जाएगा। इससे लोकमाता अहिल्याबाई के आदर्शों को जन-जन तक पहुंचाने में सहायता मिलेगी तथा समाज की नई पीढ़ी उनके जीवन से प्रेरणा लेकर राष्ट्र एवं समाज सेवा के लिए आगे बढ़ेगी

श्रावणी उपाकर्म में हुआ विधि विधान से यज्ञोपवीत पूजन



सामुदायिक प्रेषण

लक्ष्मणगढ़। ब्रह्मलीन आचार्य श्री नटवर लाल जोशी की स्मृति में लोहार्गल में विधि-विधान से यज्ञोपवीत संस्कार कार्यक्रम आयोजित हुआ। इससे पूर्व लोहार्गल के साथ सूर्य कुंड में स्नान, सभी द्विजों ने प्रायश्चित संकल्प के साथ पूर्वजों के तर्पण हेतु ऋषि तर्पण शास्त्रोक्त विधि से करवाया गया। यज्ञोपवीत पूजन पं. अमरचंद पुजारी, पं. बलराम इंदोरिया, पं. गोवर्धन शास्त्री, पं. अनिल त्रिवेदी, पं शैलेन्द्र भागवत, पं. जगदीश जी, पं हर्ष शर्मा ने समवेत स्वर से मन्त्रोच्चार पूर्वक सम्पादित करवाया। अधिष्ठाता अपूर्व जोशी ने ऋषि वंश परंपरा का वाचन करके पूर्वज ऋषियों को प्रणामार्जलि समर्पित की। इस दौरान शशिकांत जोशी एवं ओमप्रकाश सर्राफ ने पूजनक्रम को विधिवत संपन्न करवाया। इस अवसर पर शिक्षाविद अर्मित शर्मा, पं विजय जोशी, रमाकांत मिश्र, सुरेन्द्र इंदोरिया, प्रकाश गड्डेवाला, मनोज सुरोलिया, दीपक पारीक, मनीष गुर्जरगोड, मुकेश दाधीच, कन्हैया लाल दाधीच, माधव शर्मा, राहुल दुर्गोलिया सहित उपस्थित अन्य सभी द्विजों ने विश्व कल्याण की कामना करते भगवान की आरती करके पुष्पांजलि समर्पित की। अन्नपूर्णा स्तोत्र के साथ सभी ने प्रसाद ग्रहण किया । संयोजक प्रवीण जोशी ने बताया कि ऋषि पंचमी का पूजन 16 सितम्बर को तोदी कालेज स्थित सेटों के जोहड़े पर होगा। आशीष जोशी ने आप्ानुक्त विप्रों का आभार व्यक्त किया।

एक राखी लोकतंत्र के नाम अभियान से जुड़े मतदाता मतदान का लिया संकल्प



सामुदायिक प्रेषण

रामगढ़ पचवारा/रोशन लाल । भाई बहन के प्रेम और अटूट विश्वास के पावन पर्व रक्षाबंधन पर इस बार एक अन्तुठी और प्रेरणादायक पहल देखने की मिला जहां एक तरफ देशभर में पारंपरिक राखियों से बाजार सजे हुए थे वहीं कई जगहों पर जागरूक नागरिक और महिलाओं ने देश के सबसे बड़ी ताकत लोकतंत्र को समर्पित करते हुए लोकतंत्र की राखी बांधी इस अभियान का उद्देश्य नागरिकों को उनके संवैधानिक अधिकारों और कर्तव्य के प्रति जागरूक करना तथा लोकतंत्र की रक्षा का संकल्प लेना था इस पहल में युवाओं ने भी बढ़-चढ़कर हिस्सा लिया कलाई पर लोकतंत्र की राखी बंधवाने वाले युवाओं ने कहा यह उनके लिए एक सामान्य रक्षाबंधन से कहीं बढ़कर है क्योंकि यह उनके देश के प्रति अपनी जिम्मेदारी का अहसास करवाता है रामगढ़ पचवारा स्वीप समन्वयक महेन्द्र साहू ने व्याख्याता डोब ने बताया कि रामगढ़ पचवारा में 11 सितंबर को नगर पालिका के वार्ड पार्श्वों के चुनाव होंगे जिसमें अधिक से वोटिंग हो सके इसमें हम सबको मिलकर जिम्मेदारी निभानी होगी

भामाशाहों ने की सहयोग की घोषणा

इस पुनीत एवं जनहितकारी कार्य के लिए समाज के अनेक भामाशाहों ने उदार मन से सहयोग की घोषणा की:
छोगाल गायरी सेवानिवृत्त अध्यापक, बोरखेड़ा - 4,51,111
लालुराम जी साटोला 2,21,111
घासीलाल जी पटेल सरथला - 1,00,000
कालूराम जी गायरी* अदमाजाजी बावजी का खेड़ा 51,000
मोहनलाल जी* पिता सुखलाल जी, बोरखेड़ा - 51,000
अमरचंद जी गायरी बोरखेड़ा - 11,000

निर्माण सामग्री सहयोग:

गणेश जी पिता भेरूलाल जी गुंजोल जिलाध्यक्ष गायरी समाज राजसमंद 11 डंपर रेंती उदयलाल जी पिता शंकरलाल जी बोरखेड़ा - 10 ट्रिप पथर सत्यनारायण जी भोपतपुरा - 50 कट्टा सीमेंट समाजजनों ने सभी भामाशाहों का अभिनंदन करते हुए उनके सहयोग को समाज के लिए प्रेरणादायी बताया। कार्यक्रम में उपस्थित समाजबंधुओं ने इस परियोजना को शिक्षा, संस्कृति एवं सामाजिक उत्थान का आधार बताते हुए समाज के प्रत्येक व्यक्ति से इस निर्माण कार्य में सहयोग देने का आह्वान किया। भूमि पूजन के साथ निर्माण कार्य विधिवत प्रारंभ हुआ

निकाय चुनाव को लेकर कांग्रेस की आयोजित मीटिंग में डोटासरा के नारों से गुंजा सभास्थल



दल-बल के साथ हाथों से तख्तियां के नारेबाजी करते हुए मीटिंग में पहुंचे दावेदार

सामुदायिक प्रेषण

लक्ष्मणगढ़। नगरपालिका मंडल के चुनाव को लेकर राजस्थान प्रदेश कांग्रेस कमेटी के अध्यक्ष गोविंद सिंह डोटासरा की अध्यक्षता में शुक्रवार को यहां श्याम शरणम् मैरिज गार्डन में आयोजित मीटिंग में पार्श्व टिकट के दावेदार हाथों में तख्तियां लेकर व नारेबाजी के साथ पहुंचे। इस दौरान सभास्थल पर डोटासरा के समर्थन में

डीबी अस्पताल में आमरण अनशन का असर: 5वें दिन झुका प्रशासन, वार्ता का न्योता दिनेश भामासी बोले- ‘कोरे आश्वासनों से नहीं मानेंगे’

सामुदायिक प्रेषण

चूरू। राजकीय भरतिया (डीबी) अस्पताल में लचर स्वास्थ्य सेवाओं और बुनियादी सुविधाओं के अभाव के खिलाफ चल रहा सत्याग्रह आज 5वें दिन भी जारी रहा। पिछले कई दिनों से शांतिपूर्ण विरोध के बावजूद कोई ठोस कदम न उठाए जाने पर आंदोलनकारियों ने आज से आमरण अनशन का रुख अपना लिया। अनशन शुरू होते ही अस्पताल प्रशासन पर दबाव बढ़ गया और हकत में आते हुए अधिकारियों ने आंदोलनकारियों को औपचारिक वार्ता का निमंत्रण भेजा, जिसके तहत कल दोनों पक्षों के बीच टेबल टॉक होगी। इस दौरान दिनेश भामासी ने कहा कि डीबी अस्पताल पूरे जिले की जीवनेरेखा है, लेकिन प्रशासनिक लापरवाही और बदहली ने आम जनता को बेहाल कर दिया है। 5 दिनों तक शांतिपूर्ण आंदोलन करने



के बाद जब आमरण अनशन शुरू किया गया, तब जाकर जिम्मेदार जागे हैं। उन्होंने स्पष्ट किया कि प्रशासन ने कल बातचीत के लिए बुलाया जरूर है, लेकिन आंदोलनकारी केवल कोरे आश्वासनों से संतुष्ट नहीं होंगे; जब तक मरीजों के हित में व्यवस्थाओं को दुरुस्त करने और ठोस सुधारों की लिखित सहमति नहीं मिल जाती, तब तक यह संघर्ष जारी रहेगा ।

संघ ने मनाया सामाजिक समरसता का पर्व रक्षाबंधन

नगर के कार्यक्रम में स्वयंसेवकों और मातृशक्ति ने लिया राष्ट्र रक्षा का संकल्प

सामुदायिक प्रेषण

रामसिंह मीणा रघुनाथपुरा/बड़ीसादड़ी । राष्ट्रीय स्वयंसेवक संघ बड़ी सादड़ी की ओर से सामाजिक समरसता का पर्व रक्षाबंधन मनाया गया। रक्षाबंधन के दिन प्रातः 8:00 बजे स्वर्णकार समाज के नेहरे में बड़ी सादड़ी नगर का केंद्रीय कार्यक्रम आयोजित किया गया। इस कार्यक्रम में संघ के विभाग कार्यवाह भूरालाल ने बौद्धिक दिया। उपस्थित स्वयंसेवकों एवं समाज जनों को संबोधित करते हुए भूरालाल ने कहा कि प्राचीन काल से हिंदू समाज में इस पर्व का बड़ा महत्व है। समाज में समरसता का भाव प्रबल रहे एवं संगठित अवस्था में समाज आगे बढ़ता रहे इस उद्देश्य से संघ ने भी इस पर्व को अपने छह उत्सवों में शामिल किया है। संघ के शताब्दी वर्ष के निमित्त समाज में पंच परिवर्तन से संबंधित विषय और उनकी उपयोगिता पर भी प्रकाश डाला। राष्ट्र को वर्तमान चुनौतियों पर चर्चा करते हुए



कहा की हमें राष्ट्र के विरुद्ध चल रहे विभिन्न षडयंत्रों को पहचान कर उनके निवारण की दिशा में अपनी भूमिका तय करनी होगी । राष्ट्ररक्षा और राष्ट्र निर्माण में प्रत्येक व्यक्ति को अपना योगदान करना होगा।उपस्थित सभी स्वयंसेवकों एवं मातृशक्ति ने आपस में एक दूसरे को राखी बांधकर राष्ट्र रक्षा का संकल्प लिया। इसी क्रम में मधुबन कालोनी, नाकोड़ा नगर, गाड़िया लोहार बस्ती, बागरिया बस्ती, नारजी का खेड़ा, इंदिरा कॉलोनी वह अन्य सेवा बस्तियों में भी समरसता के भाव को लेकर रक्षाबंधन के कार्यक्रम आयोजित किए जाएंगे

मेड़ता में भाजपा कार्यकर्ताओं में नाराजगी पार्टी सदस्यता से इस्तीफा देने का सिलसिला जारी

सामुदायिक प्रेषण

डी डी चारण /मेड़ता सिटी । मेड़ता सिटी में इस बार नगर पालिका चुनाव के मध्य नजर भारतीय जनता पार्टी के कार्यकर्ताओं में काफी नाराजगी देखने को मिल रही है जहां एक तरफ तो भारतीय जनता पार्टी के कार्यकर्ता चुनावों की सरगर्मियों में लगे हुए हैं वहीं दूसरी तरफ भारतीय जनता पार्टी के ही कार्यकर्ताओं में नाराजगी देखने को मिल रही है नाराजगी इस कदर की कुछ सक्रिय कार्यकर्ताओं का पार्टी सदस्यता से इस्तीफा देने का सिलसिला भी जारी है सबसे पहले इस्तीफा चंद्र प्रकाश पुजारी ने दिया था वह 20 वर्षों से पार्टी की सच्ची सेवा कर रहे थे उन्होंने बताया कि पार्टी के हि पदाधिकारी स्थानीय कार्यकर्ताओं कि अनदेखी कर रहे हैं पार्टी में हि घुटन महसूस करने लग गए हैं उसके बाद युवा मोर्चा के मंडल महामंत्री रणजीत वैष्णव ने भी पार्टी सदस्यता से इस्तीफा दे दिया हैं

इनका कहना है

मण्डल पदाधिकारीयो द्वारा लगातार युवा मोर्चा को अनदेखा किया जा रहा है व कुछ नेताओं द्वारा कहा जा रहा है कि युवा मोर्चा क्या है कुछ भी नहीं है और कहते हैं की तुम पार्टी में कुछ भी नहीं हो इससे आहत होकर मैने ये

पूर्व मंत्री डॉ राजकुमार शर्मा का बलारां गांव से एक दशक से अधिक समय से आध्यात्मिक जुड़ाव

श्रावण मास में प्रतिवर्ष गांव के शिव मंदिर में करने आते हैं रूद्राभिषेक

सामुदायिक प्रेषण

लक्ष्मणगढ़। पूर्व मंत्री व नवलगढ़ विधानसभा क्षेत्र से विधायक रहे डॉ राजकुमार शर्मा ने श्रावणी पूर्णिमा पर बलारां गांव स्थित शिव मंदिर में रूद्राभिषेक किया। इस अवसर पर उनके सुपुत्र सुवराज शर्मा ने भी भगवान शिव की पूजा अर्चना कर रूद्राभिषेक किया। इस पर गांव के शिव भक्त मौजूद थे।पंडित अमरनाथ झा के नेतृत्व



में मंत्रोच्चारण के साथ रूद्राभिषेक किया गया। उल्लेखनीय है कि पूर्व मंत्री डॉ शर्मा पिछले एक दशक से अधिक समय से श्रावण मास में बलारां गांव के शिव मंदिर में रूद्राभिषेक करते आ रहे हैं तथा गांव के साथ आध्यात्मिक जुड़ाव रखे हुए हैं। उनकी शिव भक्ति व गांव के साथ आध्यात्मिक जुड़ाव पिछले ग्यारह वर्षों से अनवरत जारी है।

शारीरिक शिक्षक जाए तो कहाँ जाए- खेल प्रतियोगिता, शिक्षक सम्मेलन एक साथ

सामुदायिक प्रेषण

दौसा। निकाय एवं पंचायती राज चुनाव के कारण शिक्षा विभाग द्वारा खेल कैलेंडर की तिथियों में बदलाव किए जाने के बाद शिक्षकों के सामने नई परेशानी खड़ी हो गई है। संशोधित कार्यक्रम के अनुसार 16 सितंबर से जिला स्तरीय खेल प्रतियोगिताएं शुरू होंगी। इसी दौरान 16-17 सितंबर को शिक्षक प्रतियोगिता तथा 18-19 सितंबर को शैक्षिक अधिवेशन आयोजित किया जाएगा। ऐसे में शारीरिक शिक्षकों के सामने यह असमंजस पैदा हो गया है कि वे प्रतियोगिता में स्वयं भाग लें, विद्यार्थियों की टीम लेकर जाएं या शैक्षिक अधिवेशन में शामिल हों। संशोधित खेल कैलेंडर के अनुसार प्रथम समूह की जिला स्तरीय प्रतियोगिताएं 16 से 20 सितंबर, द्वितीय समूह की 18 से 22 सितंबर, तृतीय समूह की 21 से 25 सितंबर तथा चतुर्थ समूह की 8 से 12 अक्टूबर तक आयोजित होंगी। वहीं राज्य स्तरीय प्रतियोगिताओं का आयोजन भी निर्धारित कार्यक्रम के अनुसार किया जाएगा। आरपीएससी शिक्षक फोरम के प्रदेश संयोजक कालुराम मालपुरिया ने कहा कि प्रदेश के करीब 69 हजार विद्यालयों में मात्र 23 हजार

पेड़-पौधों को रक्षा सूत्र बांधकर मनाया रक्षाबंधन पर्व देवदा स्कूल में विद्यार्थियों ने पर्यावरण संरक्षण का दिया अनूठा संदेश



सामुदायिक प्रेषण

रामसिंह मीणा रघुनाथपुरा / बड़ीसादड़ी । उपखंड क्षेत्र के देवदा राजकीय उच्च प्राथमिक विद्यालय में रक्षाबंधन से एक दिन पूर्व विद्यार्थियों ने पर्यावरण संरक्षण का अनूठा संदेश दिया। विद्यालय परिसर में पूर्व में लगाए गए पेड़-पौधों को छात्राओं ने रक्षा सूत्र बांधकर उनकी सुरक्षा एवं संरक्षण का संकल्प लिया शिक्षकों, ग्रामवासियों एवं विद्यार्थियों के प्रयास से विद्यालय में वर्तमान में एक हजार से अधिक पेड़-पौधे पुष्पित एवं पल्लवित हो रहे हैं।

पेड़ों को माना अपना रक्षक

कार्यक्रम के दौरान विद्यार्थियों ने मंत्रोच्चार एवं विधिवत पूजन कर पेड़-पौधों को रक्षा सूत्र बांधे। इस दौरान छात्राओं ने पेड़-पौधों को अपना रक्षक मानते हुए उनके संरक्षण का संकल्प लिया। कार्यक्रम के माध्यम से विद्यार्थियों ने समाज को पर्यावरण के प्रति जिम्मेदारी निभाने का संदेश भी दिया पर्यावरण प्रेमी शारीरिक शिक्षक जगदीश शर्मा ने कहा कि रक्षाबंधन केवल भाई-बहन के



रणजीत

त्यागपत्र दिया है रणजीत वैष्णव



सी पी पूजारी

त्यागपत्र दिया है रणजीत वैष्णव

इनका कहना है

‘मैंने करीब 20 वर्षों तक भाजपा और संगठन की पूरी निष्ठा एवं समर्पण के साथ सेवा की है। आगामी चुनाव को लेकर मेरे साथ जिस तरह का व्यवहार हुआ और टिकट के संबंध में जो बातें कही गईं, उससे मैं बेहद आहत हूं। मेरे लिए पद या टिकट से ज्यादा आत्मसम्मान और कार्यकर्ता का सम्मान महत्वपूर्ण है। इसी कारण मैंने भारी मन से भाजपा की प्राथमिक सदस्यता और मेड़ता मंडल की सदस्यता से इस्तीफा दिया है। ‘

पूर्व मंत्री डॉ राजकुमार शर्मा का बलारां गांव से एक दशक से अधिक समय से आध्यात्मिक जुड़ाव

श्रावण मास में प्रतिवर्ष गांव के शिव मंदिर में करने आते हैं रूद्राभिषेक

में मंत्रोच्चारण के साथ रूद्राभिषेक किया गया। उल्लेखनीय है कि पूर्व मंत्री डॉ शर्मा पिछले एक दशक से अधिक समय से श्रावण मास में बलारां गांव के शिव मंदिर में रूद्राभिषेक करते आ रहे हैं तथा गांव के साथ आध्यात्मिक जुड़ाव रखे हुए हैं। उनकी शिव भक्ति व गांव के साथ आध्यात्मिक जुड़ाव पिछले ग्यारह वर्षों से अनवरत जारी है।

शारीरिक शिक्षक जाए तो कहाँ जाए- खेल प्रतियोगिता, शिक्षक सम्मेलन एक साथ

शारीरिक शिक्षक हैं। ऐसे में एक शारीरिक शिक्षक को अलग-अलग समूहों की टीमों के साथ प्रतियोगिताओं में जाना पड़ता है। चारों समूहों की प्रतियोगिताओं के बीच पर्याप्त अंतर नहीं होने से खेल व्यवस्थाएं प्रभावित होने की आशंका है। उन्होंने विभाग से मांग की कि प्रत्येक समूह की खेल प्रतियोगिताओं के बीच कम से कम पांच दिन का अंतर रखा जाए। साथ ही शिक्षक प्रतियोगिता को दिसंबर में तथा जिला एवं राज्य स्तरीय खेल प्रतियोगिताओं के बाद शैक्षिक अधिवेशन आयोजित किया जाए, ताकि शिक्षकों को एक साथ कई कार्यक्रमों में शामिल होने की मजबूरी न हो। फोरम के मीडिया प्रभारी जितेंद्र सैनी कहना है कि खेल गतिविधियों की बेहतर व्यवस्था, विद्यार्थियों की सहभागिता और शिक्षकों की सुविधा को ध्यान में रखते हुए संशोधित कार्यक्रम पर पुनर्विचार किया जाना आवश्यक है। अभय स्वर्सेना, कैलाश शर्मा,प्रहलाद फाटव्या, राजेश निर्माण, महेंद्र जीरोता, पंकज अग्रवाल, अनिल शर्मा, केशफूल डेन्डान, कमल बीगास, राजेन्द्र गुप्ता,शंभूपोटर, विनोद सिंह,राम खिलाड़ी मीणा,जयसिंह गुर्जर,अनिल शर्मा, मीनाक्षी मल्होत्रा,आदि शिक्षकों ने संशोधन पर विचार का आग्रह किया।

पेड़-पौधों को रक्षा सूत्र बांधकर मनाया रक्षाबंधन पर्व देवदा स्कूल में विद्यार्थियों ने पर्यावरण संरक्षण का दिया अनूठा संदेश



रिस्ते की रक्षा का पर्व नहीं, बल्कि प्रकृति के प्रति अपनी जिम्मेदारी निभाने का अवसर भी है। जिस प्रकार हम अपने प्रियजनों की रक्षा का संकल्प लेते हैं, उसी भावना से पेड़-पौधों की सुरक्षा करना भी हमारा कर्तव्य है। *एक पेड़ की रक्षा करना आने वाली पीढ़ियों के सुरक्षित भविष्य की रक्षा करने के समान है संस्था प्रधान पुरणदास वैष्णव ने कहा कि विद्यालय में विद्यार्थियों के माध्यम से पर्यावरण संरक्षण की भावना को संस्कार के रूप में विकसित करने का प्रयास किया जा रहा है। पेड़-पौधों को रक्षा सूत्र बांधने की पहल बच्चों की प्रकृति से जोड़ने वाली अनूठी गतिविधि है। उन्होंने कहा कि विद्यार्थियों में बचपन से ही पर्यावरण संरक्षण की आदत विकसित होगी तो वे भविष्य में समाज को भी हरियाली और स्वच्छता का संदेश देंगे

कार्यक्रम में रहे मौजूद

इस अवसर पर शिक्षक कमलेश वैष्णव शिक्षिका रुचि दवे, शिक्षक प्यारेलाल मीना नरेंद्र सिंह तंवर, राम लक्ष्मण नागर जगदीश चंद्र सुथार एवं शारीरिक शिक्षक जगदीश शर्मा सहित विद्यालय के विद्यार्थी आदि उपस्थित रहे

बाबा सिद्धेश्वर महादेव का राजराजेश्वर स्वरूप में आलौकिक श्रृंगार, आरती व भव्य आतिशबाजी

सामुदायिक प्रेषण

जयपुर। सावन मास की पूर्णिमा के अवसर पर श्रद्धांवार को मां अम्बालिका मंदिर, जयअंबेनगर, टोंक रोड में शिव भक्त अभिषेक खंडेलवाल एवं उनकी टीम द्वारा बाबा सिद्धेश्वर महादेव का राजराजेश्वर स्वरूप में आलौकिक श्रृंगार किया गया। इस अवसर पर विशेष आरती एवं भव्य आतिशबाजी का आयोजन हुआ, जो श्रद्धालुओं के लिए आकर्षण का केंद्र रहा। कैलाशी नंदकिशोर शर्मा ने बताया कि मंदिर परिसर को आकर्षक सजावट और रंग-बिरंगी रोशनी से सजाया

गया। दिव्य श्रृंगार के दर्शन के लिए बड़ी संख्या में श्रद्धालु पहुंचे और बाबा के जयकारों से मंदिर परिसर गूंज उठा। शाम 7:15 बजे आयोजित आरती में श्रद्धालुओं ने सपरिवार भाग लिया तथा बाबा सिद्धेश्वर महादेव के दर्शन कर सुख-समृद्धि और मंगल की कामना की। इसके बाद हुई भव्य आतिशबाजी ने आयोजन की भव्यता में चार चांद लगा दिए। शिव भक्त अभिषेक खंडेलवाल एवं उनकी टीम द्वारा पूरे सावन माह किए गए धार्मिक आयोजनों का समापन श्रद्धा, भक्ति और उत्सवपूर्ण वातावरण के बीच हुआ।

